



ပြည်ထောင်စုသမ္မတမြန်မာနိုင်ငံတော်
 အမျိုးသားလွှတ်တော်
 အမိန့်ကြော်ငြာစာအမှတ် ၁၀/ ၂၀၂၆

၁၃၈၈ ခုနှစ်၊ နယုန်လပြည့်ကျော် ၁၂ ရက်
 (၂၀၂၆ ခုနှစ်၊ ဇွန်လ ၁၁ ရက်)

အစိုးရမဟုတ်သောပြည်တွင်း/ ပြည်ပ အဖွဲ့အစည်းများဆိုင်ရာကော်မတီ ဖွဲ့စည်းခြင်း

ဖွဲ့စည်းခြင်း

၁။ အမျိုးသားလွှတ်တော်သည် ၂၀၁၂ ခုနှစ်၊ အမျိုးသားလွှတ်တော်ဆိုင်ရာ ဥပဒေပုဒ်မ ၂၇၊ ၂၀၁၅ ခုနှစ်၊ အမျိုးသားလွှတ်တော်ဆိုင်ရာ နည်းဥပဒေ ၁၀၆၊ ၁၀၇ နှင့် အမျိုးသားလွှတ်တော် အစည်းအဝေးဆုံးဖြတ်ချက်တို့အရ အစိုးရမဟုတ်သောပြည်တွင်း/ ပြည်ပ အဖွဲ့အစည်းများဆိုင်ရာ ကော်မတီကို အောက်ပါ အမျိုးသားလွှတ်တော်ကိုယ်စားလှယ် (၁၅) ဦးဖြင့် ဖွဲ့စည်းလိုက်သည် -

- | | | | |
|-----|--------------------|--|----------|
| (က) | ဒေါ်မိမိကျော်ထွန်း | ကချင်ပြည်နယ်
(မဲအများဆုံးရသူအနိုင်ယူစနစ်)
မဲဆန္ဒနယ်အမှတ် (၄) | ဥက္ကဋ္ဌ |
| (ခ) | ဦးထလာထန်း | ချင်းပြည်နယ်
(မဲအများဆုံးရသူအနိုင်ယူစနစ်)
မဲဆန္ဒနယ်အမှတ် (၆) | အဖွဲ့ဝင် |
| (ဂ) | ဦးမြတ်မျိုးညွန့် | စစ်ကိုင်းတိုင်းဒေသကြီး
(မဲအများဆုံးရသူအနိုင်ယူစနစ်)
မဲဆန္ဒနယ်အမှတ် (၅) | အဖွဲ့ဝင် |
| (ဃ) | ဦးဟန်လင်းထွန်း | ကရင်ပြည်နယ်
(မဲအများဆုံးရသူအနိုင်ယူစနစ်)
မဲဆန္ဒနယ်အမှတ် (၂) | |
| (င) | ဦးကျော်စိန်လှ | ရခိုင်ပြည်နယ်
(အချိုးကျကိုယ်စားပြုစနစ်)
မဲဆန္ဒနယ်အမှတ် (၁) | အဖွဲ့ဝင် |
| (စ) | ဦးရန်နိုင်ဝင်း | ဧရာဝတီတိုင်းဒေသကြီး
(မဲအများဆုံးရသူအနိုင်ယူစနစ်)
မဲဆန္ဒနယ်အမှတ် (၁) | အဖွဲ့ဝင် |

(ဆ) ဦးဖေသန့်ဇော်	မကွေးတိုင်းဒေသကြီး (အချိုးကျကိုယ်စားပြုစနစ်) မဲဆန္ဒနယ်အမှတ် (၂)	အဖွဲ့ဝင်
(ဇ) ပူပေါင်လွန်းမင့်ထန်	ချင်းပြည်နယ် (မဲအများဆုံးရသူအနိုင်ယူစနစ်) မဲဆန္ဒနယ်အမှတ် (၁)	အဖွဲ့ဝင်
(ဈ) ဦးစိန်လွင်ဦး	ကချင်ပြည်နယ် (အချိုးကျကိုယ်စားပြုစနစ်) မဲဆန္ဒနယ်အမှတ် (၂)	အဖွဲ့ဝင်
(ည) ဒေါ်ကျင်သိန်း	ဧရာဝတီတိုင်းဒေသကြီး (အချိုးကျကိုယ်စားပြုစနစ်) မဲဆန္ဒနယ်အမှတ် (၁)	အဖွဲ့ဝင်
(ဋ) ဗိုလ်မှူးကြီးအောင်သိန်းလွင်	တပ်မတော်သားကိုယ်စားလှယ်	အဖွဲ့ဝင်
(ဌ) ဗိုလ်မှူးကျော်ဇင်ဝင်း	တပ်မတော်သားကိုယ်စားလှယ်	အဖွဲ့ဝင်
(ဍ) ဗိုလ်မှူးဖြိုးဝေအောင်	တပ်မတော်သားကိုယ်စားလှယ်	အဖွဲ့ဝင်
(ဎ) ဗိုလ်မှူးသိန်းထိုက်ကျော်	တပ်မတော်သားကိုယ်စားလှယ်	အဖွဲ့ဝင်
(ဏ) ဦးအောင်ချစ်လွင်	စစ်ကိုင်းတိုင်းဒေသကြီး (မဲအများဆုံးရသူအနိုင်ယူစနစ်) မဲဆန္ဒနယ်အမှတ် (၂)	အတွင်းရေးမှူး

၂။ ဤကော်မတီသည် ၂၀၁၂ ခုနှစ်၊ အမျိုးသားလွှတ်တော်ဆိုင်ရာ ဥပဒေပုဒ်မ ၂၊ ပုဒ်မခွဲ(ဇ) အရ ပြည်ထောင်စုအဆင့်အဖွဲ့အစည်းဖြစ်သည်။

ကော်မတီ၏သက်တမ်း

၃။ အမျိုးသားလွှတ်တော်ဥက္ကဋ္ဌသည် ကော်မတီ၏သက်တမ်း တစ်နှစ်ပြည့်မြောက်သည့်အခါ တိုင်း ပြန်လည်သုံးသပ်ပြီး လိုအပ်ပါက ကော်မတီအမည်ပြင်ဆင်ခြင်းနှင့် ကော်မတီဝင်များကို သင့်လျော်သလို လဲလှယ်အစားထိုး တာဝန်ပေးအပ်ခြင်းတို့ဆောင်ရွက်နိုင်သည်။

ကော်မတီအစည်းအဝေးများ

၄။ ကော်မတီအစည်းအဝေးများကို အမျိုးသားလွှတ်တော်ဆိုင်ရာ နည်းဥပဒေများပါ ပြဋ္ဌာန်းချက် များနှင့်အညီ ကျင်းပရမည်။

ကော်မတီ၏ တာဝန်များ

၅။ ကော်မတီ၏တာဝန်များမှာ အောက်ဖော်ပြပါအတိုင်းဖြစ်ပါသည်-

- (က) ကော်မတီသည် ၂၀၁၂ခုနှစ်၊ အမျိုးသားလွှတ်တော်ဆိုင်ရာ ဥပဒေပုဒ်မ ၂၇ အရ လွှတ်တော်ကို တာဝန်ခံရန်၊
- (ခ) ကော်မတီသည် နိုင်ငံတော်အတွင်း ဖွဲ့စည်းဆောင်ရွက်နေကြသည့် အစိုးရမဟုတ်သော အဖွဲ့အစည်းများ (NGOs)၊ ပြည်ပအဖွဲ့အစည်းများ (INGOs) တို့နှင့်ပတ်သက်၍ သိသင့်သိထိုက်သော အခြေအနေ၊ အရေးကြီးသောအနေအထား တို့အပေါ် မူတည်၍ လွှတ်တော်ဥက္ကဋ္ဌထံသို့ အစီရင်ခံစာများ ပြုစုတင်ပြရန်၊
- (ဂ) လွှတ်တော်ဥက္ကဋ္ဌ က လိုအပ်၍ဖြစ်စေ၊ သင့်တော်၍ဖြစ်စေ လေ့လာစေသော သို့မဟုတ် ဆောင်ရွက်စေသော အထူးကိစ္စရပ်များကိုလည်း ညွှန်ကြားချက်နှင့်အညီ လိုက်နာဆောင်ရွက်၍ သတ်မှတ်သည့်အတိုင်း အစီရင်ခံစာများ ပြုစုတင်ပြရန်၊
- (ဃ) လွှတ်တော်ဥက္ကဋ္ဌက လွှတ်တော်တွင် တင်သွင်းသင့်ကြောင်း မှတ်ချက်ပြုသော အစီရင်ခံစာပါ အကြောင်းအရာနှင့်ပတ်သက်၍ အသေးစိတ်ပြန်လည်ပြုစုပြီး ၂၀၁၂ ခုနှစ်၊ အမျိုးသားလွှတ်တော်ဆိုင်ရာ ဥပဒေပုဒ်မ ၄၃ ပါ လွှတ်တော်အစည်းအဝေး၌ ဆောင်ရွက်ရမည့် ကိစ္စရပ်ဖြစ်သည့် လွှတ်တော်သို့ တင်သွင်းမည့် အစီရင်ခံစာများကို ဆွေးနွေးခြင်း၊ ဆုံးဖြတ်ခြင်းနှင့် မှတ်တမ်းတင်ခြင်းတို့ ဆောင်ရွက်နိုင် ရေးစနစ်တကျ တင်သွင်းရန်၊
- (င) ကော်မတီသည် နိုင်ငံတော်ဖွဲ့စည်းပုံ အခြေခံဥပဒေပါ နိုင်ငံသား၊ နိုင်ငံသား၏ မူလအခွင့်အရေးနှင့် တာဝန်များအခန်း၊ ပုဒ်မ ၃၅၄တွင် အောက်ပါအတိုင်း ပြဋ္ဌာန်းထားသည့် အခွင့်အရေးများ အနက် ပုဒ်မခွဲ(ဂ)ပါ အချက်ကို လွတ်လပ်စွာ သုံးစွဲဆောင်ရွက်ခွင့်ရရှိစေရန် အလေးထားကူညီဆောင်ရွက်ရန်-

“ပုဒ်မ ၃၅၄။ နိုင်ငံသားတိုင်းသည် နိုင်ငံတော်လုံခြုံရေး၊ တရားဥပဒေစိုးမိုးရေး၊ ရပ်ရွာအေးချမ်းသာယာရေး သို့မဟုတ် ပြည်သူတို့၏ ကိုယ်ကျင့်တရား အကျိုးငှာ ပြဋ္ဌာန်းထားသည့် ဥပဒေများနှင့် မဆန့်ကျင်လျှင် အောက်ဖော်ပြပါ အခွင့်အရေးများကို လွတ်လပ်စွာ သုံးစွဲဆောင်ရွက်ခွင့်ရှိသည်-

- (၁) မိမိ၏ယုံကြည်ချက်၊ ထင်မြင်ယူဆချက်များကို လွတ်လပ်စွာ ဖော်ထုတ် ပြောဆိုခွင့်၊ ရေးသားဖြန့်ဝေခွင့်၊
- (၂) လက်နက်မပါဘဲ ငြိမ်းချမ်းစွာစုဝေးခွင့်၊ စီတန်းလှည့်လည်ခွင့်၊
- (၃) အသင်းအဖွဲ့ သို့မဟုတ် အစည်းအရုံးများ ဖွဲ့စည်းဆောင်ရွက်ခွင့်၊
- (၄) တိုင်းရင်းသားလူမျိုး တစ်မျိုးနှင့်တစ်မျိုး သို့မဟုတ် တိုင်းရင်းသားလူမျိုး အချင်းချင်းကိုလည်းကောင်း၊ အခြားဘာသာ သာသနာကိုလည်းကောင်း ထိခိုက်နစ်နာမှု မရှိစေဘဲ မိမိချစ်ခင်မြတ်နိုးသည့် စကား၊ စာပေ၊ ယဉ်ကျေးမှု၊ ကိုးကွယ်သည့် ဘာသာသာသနာနှင့် ဓလေ့ထုံးတမ်းများကို လွတ်လပ်စွာ ဆောင်ရွက်ပိုင်ခွင့်။”

- (စ) အထက်ဖော်ပြပါ ပုဒ်မ ၃၅၄ ပါ ပြဋ္ဌာန်းချက်နှင့်အညီ အသင်းအဖွဲ့ သို့မဟုတ် အစည်းအရုံးများ ဖွဲ့စည်းဆောင်ရွက်ရာတွင် နိုင်ငံသားများအနေဖြင့် လွတ်လပ်စွာ သုံးစွဲဆောင်ရွက်ခွင့် မရရှိခြင်း သို့မဟုတ် အစိုးရမဟုတ်သော အဖွဲ့အစည်း တစ်ရပ်အနေဖြင့် လုပ်ငန်းဆောင်ရွက်ရန် အခက်အခဲရှိခြင်းစသော ကိစ္စရပ်များ တွင် အခြေအနေအရပ်ရပ်အား လေ့လာ၍ သုံးသပ်ချက်၊ ထင်မြင်ယူဆချက်နှင့် တကွ လွှတ်တော်ဥက္ကဋ္ဌထံ တင်ပြရန်၊
- (ဆ) အစိုးရမဟုတ်သော ပြည်တွင်းပြည်ပအဖွဲ့အစည်းတစ်ခုခုသည် နိုင်ငံတော် လုံခြုံရေး၊ တရားဥပဒေစိုးမိုးရေးနှင့် ရပ်ရွာအေးချမ်းသာယာရေးတို့ကို ထိပါးစေနိုင်သည့် ဆောင်ရွက်ချက်များနှင့် ပြည်သူတို့၏ ကိုယ်ကျင့်တရားအကျိုးငှာ ပြဋ္ဌာန်းထားသော ဥပဒေများနှင့် ဆန့်ကျင်၍ ပြုလုပ်ဆောင်ရွက်နေမှုများကို လေ့လာတွေ့ရှိရပါက ပဏာမလေ့လာတွေ့ရှိချက်များကို လွှတ်တော်ဥက္ကဋ္ဌထံ အစီရင်ခံစာ တင်ပြရန်၊
- (ဇ) ကော်မတီသည် အခြားနိုင်ငံလွှတ်တော်များတွင် NGOs၊ INGOs များနှင့် ပတ်သက်၍ ကော်မတီ၊ ကော်မရှင်၊ အဖွဲ့စည်းဖြင့် ဖွဲ့စည်းဆောင်ရွက်ပုံများကို လေ့လာ၍ တွေ့ရှိချက်အား လွှတ်တော်ဥက္ကဋ္ဌထံ တင်ပြသွားရန်၊
- (ဈ) ကော်မတီသည် သက်ဆိုင်ရာ ပြည်ထောင်စုဝန်ကြီးဌာနများ၊ တိုင်းဒေသကြီး၊ ပြည်နယ်အစိုးရဝန်ကြီးဌာနများနှင့် လိုအပ်သလိုဆက်သွယ်၍ တရားဝင်မှတ်ပုံတင် ဖွဲ့စည်းထားသော နိုင်ငံတကာအစိုးရမဟုတ်သော အဖွဲ့အစည်းများ၊ ပြည်တွင်း

လူမှုရေးအသင်းအဖွဲ့များ၊ စာရင်းနှင့်အချက်အလက်များကို လေ့လာစုဆောင်း ပြုစုရန်နှင့် အဆိုပါအဖွဲ့အစည်း၊ အသင်းအဖွဲ့များနှင့် ဆက်သွယ်နိုင်မည့် နည်းလမ်းများ၊ လမ်းကြောင်းများဆိုင်ရာ အချက်အလက်များကိုလည်း ရယူပြုစု ထားရန်၊

(ည) ပြည်တွင်းပြည်ပတို့မှ အစိုးရမဟုတ်သော အဖွဲ့အစည်းများအား အမျိုးအစားနှင့် လုပ်ငန်းများအလိုက်ခွဲခြား၍ စာရင်းဇယားများ ပြုစုထားပြီး ၎င်းတို့၏ ရည်ရွယ်ချက်၊ ရည်မှန်းချက်၊ တာဝန်လုပ်ငန်းဆောင်ရွက်ပုံနှင့် အောင်မြင်မှုရှိ၊ မရှိ အခြေအနေများကို လေ့လာသုံးသပ်၍ မှတ်တမ်းများ ပြုစုထားရမည်ဖြစ်ပြီး မှတ်တမ်းများအား လွှတ်တော်ဥက္ကဋ္ဌ က တောင်းခံသည့်အခါ စနစ်တကျတင်ပြရန်။

ကော်မတီ၏ လုပ်ပိုင်ခွင့်များ

၆။ ကော်မတီ၏ လုပ်ပိုင်ခွင့်များမှာ အောက်ဖော်ပြပါအတိုင်းဖြစ်ပါသည်-

- (က) ကော်မတီသည် အစိုးရမဟုတ်သော ပြည်တွင်းပြည်ပအဖွဲ့အစည်းများမှ တာဝန်ရှိသူများကို လည်းကောင်း၊ သက်ဆိုင်ရာ ဌာနအဖွဲ့အစည်းတို့မှ ဖြေကြားနိုင်သည့် တာဝန်ရှိ ပုဂ္ဂိုလ်များကိုလည်းကောင်း ဖိတ်ကြားပြီး မေးမြန်းဆွေးနွေးနိုင်သည်။
- (ခ) ကော်မတီသည် အဖွဲ့ခွဲ၍ဖြစ်စေ၊ လိုအပ်သောပုဂ္ဂိုလ်များနှင့် ပေါင်းစပ်ဖွဲ့စည်း၍ ဖြစ်စေ၊ လိုအပ်သည့် ပြည်တွင်းနေရာဒေသ၊ အသင်းအဖွဲ့ရုံး၊ အလုပ်ရုံ၊ လုပ်ငန်းတည်နေရာ သို့မဟုတ် အစိုးရရုံးဌာနများနှင့် ပြည်တွင်းရှိ နိုင်ငံတကာအဖွဲ့အစည်းရုံးဌာနများသို့ တာဝန်အရ သွားရောက်လေ့လာ ဆောင်ရွက်နိုင်ခြင်းနှင့် ထိုသို့ သွားရောက်လေ့လာ ဆောင်ရွက်နိုင်ရန်အတွက် အမျိုးသားလွှတ်တော်ရုံးသို့ ခရီးစဉ် နှင့် အုပ်ချုပ်မှုဆိုင်ရာ လိုအပ်သည်များကို ကြိုတင်ညှိနှိုင်းတင်ပြပြီး အမျိုးသားလွှတ်တော်ရုံး၏ စီစဉ်ပေးမှုဖြင့် ဆောင်ရွက်ရမည်။
- (ဂ) နိုင်ငံတော်အစိုးရက ဖွဲ့စည်းထားသော လူမှုရေး၊ ပညာရေး၊ ကျန်းမာရေး၊ စီးပွားရေး၊ လူ့အခွင့်အရေးအစရှိသည့် လုပ်ငန်းဆိုင်ရာ အသင်းအဖွဲ့၊ အစည်းအရုံး၊ ကော်မတီအဖွဲ့အစည်းများသို့လည်း တာဝန်နှင့်ဆက်စပ်မှုရှိပါက သွားရောက်လေ့လာမေးမြန်းဆွေးနွေးနိုင်သည်။

- (ဃ) ကော်မတီ၏ လေ့လာတွေ့ရှိချက်များအရ ပြည်ထောင်စုအစိုးရအဖွဲ့က ဖြစ်စေ၊ တိုင်းဒေသကြီးနှင့် ပြည်နယ်အစိုးရအဖွဲ့တို့ကဖြစ်စေ ပြုပြင်ပြောင်းလဲ စီစဉ် ဆောင်ရွက်ပေးရန် သင့်သော သို့မဟုတ် လိုအပ်သလို အရေးယူဆောင်ရွက်ရန် သင့်သော တွေ့ရှိချက်များရှိပါက လွှတ်တော်ဥက္ကဋ္ဌထံသို့ သက်ဆိုင်ရာအမှုတွဲနှင့် တကွ ပြည့်စုံစွာ ပြုစုတင်ပြရမည်။
- (င) အစိုးရမဟုတ်သော ပြည်တွင်းအဖွဲ့အစည်းများနှင့် ပတ်သက်၍ ကော်မတီသည် လွတ်လပ်စွာ တွေ့ဆုံဆွေးနွေးခြင်း အခက်အခဲနှင့် လိုအပ်ချက်များ မေးမြန်းခြင်း၊ ဥပဒေနှင့် ညီညွတ်သော အကြံဉာဏ်များပေးခြင်း၊ လုပ်ငန်းတိုးတက်အောင်မြင်မှု ရှိစေရေးအတွက် လိုအပ်သလို ပေါင်းစပ်ညှိနှိုင်းပေးခြင်းများ ပြုလုပ်ဆောင်ရွက် နိုင်သည်။
- (စ) အစိုးရမဟုတ်သော ပြည်ပအဖွဲ့အစည်းများနှင့် ပတ်သက်၍မူ မိမိက ဆက်သွယ် ဆောင်ရွက်လိုလျှင်ဖြစ်စေ၊ သွားရောက်လေ့လာနိုင်ရန်ဖြစ်စေ လွှတ်တော်ဥက္ကဋ္ဌ ထံတင်ပြ၍ ဥက္ကဋ္ဌ၏ ခွင့်ပြုချက်အရ အမျိုးသားလွှတ်တော်ရုံး၏ အစီအစဉ် ဖြင့်သာ တရားဝင်ဆောင်ရွက်ခွင့်ရှိသည်။
- (ဆ) အစိုးရမဟုတ်သော ပြည်ပအဖွဲ့အစည်းများက ကော်မတီ သို့မဟုတ် ကော်မတီ ဝင်များထံသို့ ဆက်သွယ်လာလျှင် လွှတ်တော်ဥက္ကဋ္ဌထံတင်ပြ၍ ခွင့်ပြုချက်နှင့် အညီ လက်ခံတွေ့ဆုံဆွေးနွေးခြင်း၊ ညှိနှိုင်းခြင်း၊ သတင်းထုတ်ပြန်နိုင်ခြင်းနှင့် အကယ်၍ လွှတ်တော်ဥက္ကဋ္ဌထံသို့တင်ပြရန် အချိန်မီမီပါက တွေ့ဆုံဆွေးနွေးခြင်း ညှိနှိုင်းဆောင်ရွက်ချက်များကို ဥက္ကဋ္ဌအား အချိန်နှင့်တစ်ပြေးညီတင်ပြရမည်။
- (ဇ) အစိုးရမဟုတ်သော ပြည်တွင်းပြည်ပ အဖွဲ့အစည်းများနှင့် တွေ့ဆုံဆွေးနွေး ဆောင်ရွက်ချက်များအား အရေးပါမှု ဦစားပေးအလိုက် ဥက္ကဋ္ဌထံသို့ အစီရင်ခံစာ များကို ပြုစုတင်ပြသွားရမည်။

ကော်မတီ၏ ရပိုင်ခွင့် နှင့် အခွင့်အရေးများ

၇။ ကော်မတီဝင်များသည် ကော်မတီလုပ်ငန်းတာဝန်ကို ဆောင်ရွက်ရန် သို့မဟုတ် ကော်မတီ အစည်းအဝေးတက်ရောက်ရန် ကော်မတီရုံးစိုက်ရာဒေသတွင် ရောက်ရှိနေစဉ်၌ လည်းကောင်း၊ လွှတ်တော်ဥက္ကဋ္ဌ သို့မဟုတ် လွှတ်တော်၏ တာဝန်ပေးချက်အရ ခရီးသွားလာရာ၌ လည်းကောင်း

ယင်းတို့နှင့် သက်ဆိုင်သည့် ချီးမြှင့်ငွေနှင့် စရိတ်များဆိုင်ရာဥပဒေပါ ရပိုင်ခွင့်များကို ခံစားခွင့် ရှိသည့်အပြင် လွှတ်တော်က သတ်မှတ်သည့် ရပိုင်ခွင့်များကိုလည်း ခံစားခွင့်ရှိသည်။

၈။ ကော်မတီဝင်များသည်-

- (က) ကော်မတီအစည်းအဝေးများတွင် တင်ပြဆွေးနွေးချက်များနှင့် စပ်လျဉ်း၍ အမျိုးသားလွှတ်တော်ဆိုင်ရာ ဥပဒေမှအပ တည်ဆဲအခြားဥပဒေ တစ်ရပ်ရပ်အရ အရေးယူခံရခြင်းမှ ကင်းလွတ်ခွင့်ရှိသည်၊
- (ခ) ကော်မတီအစည်းအဝေး တက်ရောက်နေစဉ်အတွင်း လွှတ်တော်ဥက္ကဋ္ဌ၏ ကြိုတင် ခွင့်ပြုချက်မရရှိပါက ဖမ်းဆီးခံရခြင်းမှ ကင်းလွတ်ခွင့်ရှိသည်၊
- (ဂ) ပြစ်မှုတစ်ရပ်ရပ်ဖြင့် ဖမ်းဆီးခြင်းခံရပါက ပြစ်ဒဏ်စီရင်ခြင်းမခံရမီ လွှတ်တော် ဥက္ကဋ္ဌ၏ ခွင့်ပြုချက်ဖြင့် ကော်မတီအစည်းအဝေးများသို့ တက်ရောက်ခွင့်ရှိသည်။

(ပုံ) အောင်လင်းဒွေး

ဥက္ကဋ္ဌ